

एक नजर में

अग्निवीर ट्रेनिंग से लौटे युवक का स्वागत

पड़ाना 23 जून , सं. भिट्टी की खुशबू और वंदी का गौरव जब एक साथ मिल जाए, तो पूरे नगर में उत्सव का माहौल बन जाता है. ऐसा ही दृश्य पड़ाना में देखने को मिला जब किसान राजेश चंद्रवंशी के बेटे विशाल चंद्रवंशी ने थल सेना की 6 महीने की कठिन बेसिक ट्रेनिंग पूरी कर अपने गृह नगर में कदम रखा. जैसे ही विशाल नगर पहुंचे, आशारेटा रोड से उनके स्वागत में भव्य जुलूस निकाला गया. जगह-जगह आतिशबाजी की गई और डीजे पर देशभक्ति गीत गूँजते रहे. ‘भारत माता की जय’ और राष्ट्रीय गीत की धुनों से पूरा माहौल देशभक्ति के रंग में सराबोर हो गया. नगर के हर वर्ग के लोगों ने 50 से अधिक स्थानों पर विशाल का पुष्पमाला और पुष्प वर्षा कर सम्मान किया. इस स्वागत में नारी शक्ति भी अग्रणी रही . महिलाओं ने थाल सजाकर आरती उतारी और जयकारों से वातावरण गूँज उठा .

पालकों और शिक्षकों ने किया योगाभ्यास खिलवीपुर 23 जून, सं.

शासकीय उच्चतर माध्यमिक विद्यालय जैतपुरा कला में योग दिवस उत्साह और श्रद्धा के साथ मनाया गया. कार्यक्रम में विद्यालय के शिक्षकों, पालकों एवं विद्यार्थियों ने पूर्ण मनोयोग से योग एवं प्राणायाम का अभ्यास किया . इस अवसर पर वरिष्ठ शिक्षक बदीलाल दागी ने योग के महत्व पर प्रकाश डालते हुए कहा कि तन और मन को स्वस्थ, संतुलित एवं प्रसन्न रखने के लिए नियमित योगाभ्यास आवश्यक है.कार्यक्रम को संबोधित करते हुए संस्था प्राचार्य राधेश्याम चौहान ने कहा कि मानव जीवन के कल्याण और स्वस्थ जीवनशैली के लिए योग सबसे श्रेष्ठ मार्ग है. कार्यक्रम में विद्यार्थियों और पालकों ने बद्ध-चट्कर भाग लिया तथा योगाभ्यास और प्राणायाम का अभ्यास किया.

बाइक चोरी का आरोपी धराया

ब्यावरा 23 जून, का. थाना कालीपीठ पुलिस ने बाईक चोरी के आरोपी को पकड़ा है . उससे चोरी की बाईक बरामद की है. बीते 22 जून को फरियादी केदार सिंह पिता रामप्रसाद तंवर, उम्र 25 वर्ष, निवासी ग्राम धनवासकला, थाना कालीपीठ द्वारा थाना कालीपीठ में रिपोर्ट दर्ज कराई गई कि उसकी हीरो एचएफ डीलक्स मोटरसाइकिल घर के सामने खड़ी थी, जिसे कोई अज्ञात व्यक्ति चोरी कर ले गया . मुखबिर सूचना पर सदिग्ध व्यक्तियों की जानकारी एकत्रित की जांच के दौरान प्राप्त साक्ष्यों के आधार पर आरोपी कमल पिता बापुलाल तंवर को विन्हित कर हिरासत में लिया गया . पूछताछ के दौरान आरोपी ने मोटरसाइकिल चोरी करना स्वीकार किया. आरोपी के मेमोरेण्डम के आधार पर उसके खेत से चोरी की गई मोटरसाइकिल बरामद की गई.

रेडक्रॉस से प्रदाय की आर्थिक सहायता

राजगढ़ 23 जून, का. मुख्य कार्यपालन अधिकारी जिला पंचायत डॉ. इच्छित गढ़पाले द्वारा भूरी बाई को 2 हजार रुपये की आर्थिक सहायता रेडक्रॉस के माध्यम से प्रदाय की गई . आवेदिका के द्वारा बताया गया कि आवेदिका किराए के मकान में निवास करती है . आवेदिका मजदूरी कर बच्चों का भरण पोषण करती हैं . आवेदिका आंखो से विकलांग हैं. आवेदिका की आर्थिक स्थिति ठीक नहीं है .

निदान अस्पताल से मिली थी नशे की दवा

मंदसौर में ड्रग तस्करी के पकड़े गए आरोपी के बयान पर ब्यावरा के निदान अस्पताल तक पहुंची जांच

नारकोटिक्स विभाग की टीम पहुंची निदान अस्पताल, मचा हड़कंप तस्कर की कार से हुई थी प्रतिबंधित 4 हजार टैबलेट बरामद

नवभारत न्यूज ब्यावरा 23 जून, का. नगर के बायपास रोड़ स्थित निदान हॉस्पिटल में मंगलवार को उस समय हड़कंप मच गया जब मंदसौर नारकोटिक्स विभाग की टीम जांच करने जा धमकी. टीम ने अस्पताल पहुंचकर सीसीटीवी फुटेज सहित विभिन्न दस्तावेजों और व्यवस्थाओं की बारीकी से जांच की. निदान अस्पताल में नारकोटिक्स विभाग मंदसौर की टीम पहुंचते ही कुछ समय अफरा तफरी की स्थिति बनी. मामला छीपाबड़ौद में एमडी ड्रग तस्करी से जुड़ा है. राजस्थान के पास के एक युवक को मंदसौर नारकोटिक्स दल ने एम ड्रग्स को तस्करी करते हुए पकड़ा था. पूछताछ में उसने ब्यावरा के निदान अस्पताल से दवाएं खरीदना स्वीकारा. इसके बाद नारकोटिक्स टीम ने अस्पताल पहुंचकर जांच की.



मंदसौर में कार से 4370 प्रतिबंधित टैबलेट हुई थी जब

बीते 21 जून को मंदसौर में केंद्रीय नारकोटिक्स ब्यूरो (सीबीएन) की मध्य प्रदेश इकाई ने मंदसौर में कारवाई करते हुए 4,370 प्रतिबंधित टैबलेट जब्त की थी . इनमें 4,000 ट्रामाडोल और 370 क्लोनाजेपाम टैबलेट शामिल हैं . सीबीएन ने रविवार शाम इस कार्रवाई का खुलासा करते हुए दो आरोपियों की गिरफ्तारी की जानकारी दी . सीबीएन सूचना के आधार पर मंदसौर क्षेत्र में कार के माध्यम से प्रतिबंधित दिमाग पर असर डालने वाली दवाओं की अवैध तस्करी निगरानी कर रही थी . तभी पशुपतिनाथ मंदिर के पास चेराबंदी कर कार से बड़ी मात्रा में प्रतिबंधित दवाएं बरामद हुईं .



4 दिन पहले हमने दो लोगों को नशीले पदार्थ की तस्करी मामले में पकड़ा है. पूछताछ में एक आरोपी ने निदान हॉस्पिटल का नाम बताया है. उसने नशे की गोलिएयां यहां से ली थी. नशे की दवाओं की खेप उसने पूर्ण में भेजने की बात कही है. हमने सबसे पहले यहां जांच के लिए दौरा किया है. मामले की जांच कर रहे हैं. जांच पूरी होने के बाद ही यह स्पष्ट हो सकेगा कि अस्पताल की भूमिका क्या रही है और मामले में आगे क्या कार्रवाई की जाएगी. हमें यहां से कुछ बरामद नहीं हुआ है लेकिन जांच अभी कई पहलुओं पर जारी है.

पंकज कुमार , अधीक्षक, नारकोटिक्स विभाग, मंदसौर

धूमधाम से मनाया महेश नवमी उत्सव

सारंगपुर 23 जून, सं. माहेश्वरी समाज के द्वारा महेश नवमी सामूहिक रूप से मनाई गई. चिंतामनेश्वर महादेव देव कुओं मंदिर पर सामूहिक अभिषेक किया. सांस्कृतिक कार्यक्रम आयोजित किये. माहेश्वरी समाज अध्यक्ष श्याम बियाणी ने कहा की महेश नवमी केवल उत्सव का दिन नहीं, बल्कि अपनी संस्कृति, संस्कारों, परंपराओं और उत्तरदायित्वों को स्मरण करने का अवसर भी है. महिला मण्डल अध्यक्ष रूपल प्रमोद सादानी ने कहा की यह दिन हमें प्रेरणा देता है कि हम स्वयं के साथ-साथ समाज और राष्ट्र के विकास हेतु कुछ नया, सकारात्मक और रचनात्मक करने का संकल्प लें. इस अवसर पर समाज के वरिष्ठ जन नारायणदास सादानी, श्यामसुन्दर राठी, ओम प्रकाश राठी, प्रदीप सादानी, राधेश्याम माहेश्वरी, बाबूलाल छपरवाल, अशोक राठी, हरीश राठी, राजेंद्र माहेश्वरी, सूर्यप्रकाश सोडानी, प्रमोद सादानी, मनीष छपरवाल, राकेश गगरानी, अनिल माहेश्वरी, पीपूष राठी,मोहित राठी,राम राठी आदि समाज जन कार्यक्रम मे उपस्थित थे.

जनसुनवाई में सुनी गई आमजन की समस्याएं

राजगढ़ 23 जून, का. जनसुनवाई में ग्राम चमारी निवासी भंवरलाल ने बताया कि उन्हें कपिल धारा अंतर्गत कुआ खुदवाई की आखिरी किश्त का भुगतान नहीं किया हैं. कलेक्टर द्वारा सीईओ खिलचीपुर को आवश्यक कार्यवाही हेतु निर्देशित किया गया. राजगढ़ पुरा निवासी कंवरलाल ने बताया कि आवेदक को वृद्धावस्था पेंशन योजना का लाभ नहीं मिल पा रहा हैं. आर्थिक सहायता के लिए आवेदन दिया है.

नामांकन कार्य में कम प्रगति पर वेतन काटने के निर्देश

राजगढ़ 23 जून , का. कलेक्टर डॉ. गिरीश कुमार मिश्रा के निर्देशानुसार सीईओ जिला पंचायत डॉ. इच्छित गढ़पाले द्वारा समग्र शिक्षा अभियान अंतर्गत जिले के समस्त विकासखंड शिक्षा अधिकारियों, विकासखंड समन्वयकों, संकुल प्राचार्यों एवं जनशिक्षकों की बैठक वीडियो कॉन्फ्रेंसिंग के माध्यम से आयोजित की गई. सीईओ डॉ. गढ़पाले द्वारा निर्देश दिए गए कि आगामी दो दिवस के भीतर नामांकन, पुस्तक वितरण, ड्रॉपआउट विद्यार्थियों का पुनः प्रवेश, कक्षा 1 तथा कक्षा 6 से 9 तक के सर्वे कार्य एवं आंगनवाड़ी को लोकेशन संबंधी प्रविष्टि कार्य शत-प्रतिशत पूर्ण किए जाएं. सीमाक्षी के दौरान कक्षा 1 में

नामांकन की प्रगति जल वर्ष की तुलना में 70 प्रतिशत से कम पाए जाने पर विकासखंड समन्वयक जीरापुर का तीन दिवस एवं विकासखंड समन्वयक सारंगपुर का एक दिवस का वेतन काटने तथा संबंधित विकासखंड समन्वयकों को कारण बताओ सूचना-पत्र जारी करने के निर्देश दिए गए. बैठक में सभी अधिकारियों को निर्धारित समय-सीमा में शत-प्रतिशत लक्ष्य प्राप्त करने हेतु आवश्यक कार्रवाई सुनिश्चित करने के निर्देश दिए गए.

आरोपी ने कहा निदान अस्पताल से ली थी दवा

नारकोटिक्स अधीक्षक पंकज कुमार के अनुसार मंदसौर में प्रतिबंधित दवाओं के मामले में पकड़े गए झालावाड़ के आरोपी से पूछताछ के दौरान उसने ब्यावरा स्थित निदान हॉस्पिटल का नाम लिया है. यहां से उसने नशे की गोलिएयां ली थी और उसे पूर्ण में भेजने की बात कही है . पुलिस इस प्रकरण में आरोपियों के बयान के आधार पर सबसे पहले निदान अस्पताल पहुंची . आरोपी राजस्थान के छीपाबड़ौद क्षेत्र का निवासी बताया जा रहा है . रिमांड के दौरान आरोपी ने जांच एजेंसियों को बताया कि उसने संबंधित दवा ब्यावरा के उक्त अस्पताल से प्राप्त की थी . सूत्रों के मुताबिक मंदसौर में आरोपी के कब्जे से भारी मात्रा में प्रतिबंधित दवाएं बरामद की गई थीं . मामले की जांच के दौरान मिले इनपुट और लोकेशन के आधार पर नारकोटिक्स विभाग की टीम ब्यावरा पहुंची और अस्पताल में जांच-पड़ताल की .

सीसीटीवी फुटेज और अस्पताल के रिकॉर्ड ले गई जांच टीम

नारकोटिक्स विभाग की टीम ने निदान अस्पताल से जांच के दौरान सीसीटीवी फुटेज, मेडिकल स्टोर के रिकॉर्ड चेक करने के बाद जांच टीम अपने साथ दवाईयों, मरीजों के ईलाज से जुड़े व आयुष्मान से जुड़े दस्तावेज और सीसीटीवी फुटेज लेकर गई है . सूचना मिलने पर सिटी थाना एवं देहात थाना पुलिस भी मौके पर पहुंच गई जांचकर्ता अधिकारी ने बताया कि सम्पूर्ण दस्तावेजों की जांच के बाद ही स्पष्ट तौर पर कुछ कहा जा सकेगा. उधर निदान अस्पताल के संचालक डॉ नीतेश चंद्रवंशी का कहना है कि अस्पताल से आपतिजनक सामग्री नहीं मिली है . हमारे द्वारा जांच टीम को पूरा सहयोग दिया गया है .

बाजार और व्यस्त चौराहों पर आवारा सांडों का आतंक

नवभारत न्यूज

जीरापुर 23 जून, सं. नगर में विचरण कर रहे आवारा मवेशी आम राहगीरों के लिए मुसीबत बन रहे हैं. वे सांड कभी भी बड़ी दुर्घटना को जन्म दे सकते हैं. नगर के व्यस्ततम इंदर चौराहा, बस स्टैंड, खिलचीपुर नाका, माचलपुर नाका सहित अन्य प्रमुख मार्गों पर आवारा सांड आपस में लड़ते रहते हैं.

ऐसा ही एक हादसा नगर के जमाई कॉलोनी के रास्ते पर हुआर जिसमें एक सांड ने अचानक बालिका को



गिरा दिया, जिससे बालिका काफी चोटिल होकर बेहोश हो गई थी. स्थानीय लोगों का आरोप है कि नगर परिषद का इस ओर बिल्कुल ध्यान नहीं है. लोगों द्वारा बार-बार शिकायत करने के बाद भी प्रशासन

मूकदर्शक बना हुआ है और बड़े हादसे का इंतजार कर रहा है. नागरिकों ने प्रशासन से मांग की है कि आवारा पशुओं को पकड़कर गोशाला भेजा जाए और सड़कों को अतिक्रमण मुक्त कराया जाए.

रेडक्रॉस से प्रदाय की आर्थिक सहायता

राजगढ़ 23 जून, का. कलेक्टर डॉ. गिरीश कुमार मिश्रा द्वारा रेखा बाई को 25 हजार रुपये की आर्थिक सहायता रेडक्रॉस के माध्यम से प्रदाय की गई. आवेदिका के द्वारा बताया गया कि आवेदिका के पति की मृत्यु छत गिरने से हो गई थी. आवेदिका के तीन बच्चे हैं. आवेदिका के पास आय के कोई भी साधन नहीं हैं. आवेदिका की आर्थिक स्थिति ठीक नहीं होने से परिवार को भरण पोषण करने में असमर्थ हैं.

दो सप्ताह से बंद पड़ी स्ट्रीट लाइटें

नवभारत न्यूज

सारंगपुर 23 जून, सं. नगर में इन दिनों विद्युत मंडल के अधिकारियों के चक्कर में नगर वासियों को काफी मुसीबत का सामना करना पड़ रहा है, बारिश के मौसम होने के बावजूद भी काफी समय से नगर की स्टेट लाइट वाई क्रमांक 10 की बंद पड़ी हुई है लेकिन अधिकारी ध्यान देना तो दूर की बात स्टेट लाइट के कटे हुए तार को जुड़वाना भी उचित नहीं समझ रहे. जबकि नगर पालिका की माने तो उन्होंने कई बार विद्युत मंडल के अधिकारी को पत्र के माध्यम से अवगत करा दिया गया है.

लेकिन जिम्मेदार अधिकारी इस और ध्यान देना उचित नहीं समझ रहे मामला यह है कि वाई क्र 10 के मोहल्ल पठानवाड़ी गली की स्टेट लाइट दो सप्ताह से अधिक से बनी पड़ी हुई है कारण यह

हैं की गत दिवस नगे तारों को बदलने का कार्य किया गया था जिसके चलते स्टेट लाइट के तार कट कर दिए गए थे, जिसकी सूचना नगर पालिका द्वारा विद्युत मंडल को पत्र के माध्यम से अवगत करा दिया गया था कि सेटेलाइट के तार काटे गए हैं उन्हें पुनः जोड़ा जाये लेकिन विद्युत मंडल के अधिकारी इस और ध्यान देना उचित नहीं समझ रहे हैं. जब इस संबंध में विद्युत मंडल के जेई उमेश मिश्रा से मोबाइल के माध्यम से अवगत कराया तो उन्होंने नगर पालिका पर ही कार्य थोप दिया और कहा कि यह कार्य तो नगरपालिका ही कर सकती हैं. बारिश के मौसम मे बंद हैं स्टेट लाईट नागरिकों का कहना है कि बारिश के मौसम में गली में अंधेरा रहता है और स्टेट लाइट बंद होने के कारण लोगों को अंधेरे से 24 होना पड़ता है.

बरकतउल्लाह विश्वविद्यालय भोपाल से संबद्ध एवं वार काउंसलिंग ऑफ इंडिया नई दिल्ली से मान्यता प्राप्त

राजगढ़ जिले का प्रथम अशासकीय विधि महाविद्यालय

निर्विन्ध्या विधि महाविद्यालय

शासन द्वारा प्राप्त सभी छात्रवृत्ति सुविधा उपलब्ध

विधि पाठ्यक्रम 2026-27

LLB3 वर्षीय

B.A.LLB5 वर्षीय

GNM3 वर्षीय

प्रवेश एम.पी. ऑनलाईन के माध्यम से एवं सीएलसी राउंड द्वारा

पता : अभयपुर रोड, ग्राम कटारियाखेड़ी, तह. ब्यावरा जिला- राजगढ़

ऑफिस : 7440663447 मो. : 9425039231